

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक



SERVICES
• Shaitsu • Thai Massage • Thai Yoga • Body Stretching
• Reflexology • Cranial Sacral Therapy • Healing Touch
• Oil Massage
Kirtipur, Kathmandu, Tel.: 9841253957, 9803321144

तर्ष १२, अंक ४४, पृष्ठ- ६ ने.सं. ११३६ शिल्ला शत, चतुर्थी, ति. सं. २०७२ माघ २८ गते शुक्रबार FEB. 2016 मूल्य रु. ५।-

नेमकिपा चन्द्रागिरी नगर समितिको प्रथम सम्मेलन सम्पन्न



चन्द्रागिरी । नेपाल मजदुर किसान पार्टीको प्रथम चन्द्रागिरी नगर सम्मेलनको उद्घाटन एक समारोहबीच नेमकिपाका केन्द्रीय सदस्य एवं सांसद प्रेम सुवालले शनिबार गर्नुभयो ।

सांस्कृतिक बाजागाजा र परम्परागत भेषभूषासहित गुर्जुघाराबाट सुरु भएको उद्घाटन जुलुस लाछी बलम्बुमा पुगी सभामा परिणत भएको थियो । उद्घाटन समारोहमा

अतिथि सुवालले राजनैतिक पार्टी सिद्धान्त र विचारको आधारमा हुने बताउँदै नेमकिपाको मार्गनिर्देशक सिद्धान्त मार्क्सवाद-लेनिनवाद र माओ त्सेतुङ विचारधारा हो भन्नुभयो ।

नेमकिपाको तत्कालीन उद्देश्य जनताको प्रजातन्त्र र दीर्घकालीन उद्देश्य समाजवाद हुँदै साम्यवादसम्म पुगनु हो उहाँले भन्नुभयो ।

उहाँले कुनै पनि पार्टी वा जनताले भारतीय विस्तारवादको



विरोध नगरे देशभक्त हुन नसक्ने बताउनुभयो ।

नेमकिपाका केन्द्रीय सदस्य सनकमान महर्जनले भारतीय विस्तारवादको नाकाबन्दी फेरि पनि दोहोरिने सक्नेमा विचार व्यक्त गर्नुभयो ।

नेमकिपा केन्द्रीय सदस्य एवं काठमाडौँ जिल्ला अध्यक्ष नारायण महर्जनले नेमकिपाले पञ्चायती निरंकुशताविरुद्ध संघर्ष गरेको इतिहासबारे बताउँदै भक्तपुर काण्ड रचेर २०४५ सालमा

नेमकिपालाई खतम गर्न खोजेकोमा पञ्चायत आफैँ खतम भएको बताउनुभयो ।

नेपाल क्रान्तिकारी युवा संघ छैटौँ राष्ट्रिय सम्मेलन तयारी समितिका सचिव शंकर भण्डारीले चैत्र ५, ६, ७ गते सुर्खेतको वीरेन्द्रनगरमा हुने युवा संघर्षको छैटौँ राष्ट्रिय सम्मेलन भारतीय विस्तारवाद विरुद्धको आन्दोलनको सिलसिला भएकोले व्यापक

क्रमशः पृष्ठ ३ मा

‘अभिभावकलाई फि महंगो महसुस गर्न दिने छैनौं’ टर्नर्स पाठशाला संचालनको अवसरमा चियापान



कीर्तिपुर । कीर्तिपुर नगरपालिका वडा नं. १७ बाहिरीगाउँ मा टर्नर्स पाठशाला संचालन भएको अवसरमा माघ २३ गते शुक्रबार पाठशाला प्राङ्गणमा चियापान सम्पन्न भयो ।

कीर्तिपुर क्षेत्रका विशिष्ट व्यक्तिहरु, समाजसेवी, बुद्धिजीवी, व्यापारी, उद्यमी पत्रकारहरुको सहभागितामा भएको चियापानमा पाठशाला संस्थापक अध्यक्ष प्रा. डा. रामकृष्ण महर्जनले सबैलाई

क्रमशः पृष्ठ ५ मा

नेमकिपाद्वारा सुशील कोइरालाप्रति श्रद्धाञ्जली

काठमाडौँ । नेपाल मजदुर किसान पार्टीले एक प्रेस विज्ञप्ति प्रकाशित गरी नेकाका सभापति एवम् पूर्वप्रधानमन्त्री सुशील कोइरालाको माघ २६ गते बिहान १२:५० बजे असामयिक निधन भएकोमा हार्दिक श्रद्धाञ्जली व्यक्त गर्दै शोकाकुल परिवारजन र पार्टीका नेता तथा कार्यकर्ताहरुमा समवेदना व्यक्त गरियो ।

पार्टीको तर्फबाट प्रेम सुवाल, सुनिल प्रजापति र डिल्लीप्रसाद काफ्लेले नेपाली काँग्रेसको केन्द्रीय कार्यालय सानेपा पुगेर दिवंगत कोइरालाको पार्थिव शरीरमा फूलको गुच्छा अर्पण गरी श्रद्धाञ्जली व्यक्त गर्नुभएको थियो ।

उहाँ ले नेपाली



काँग्रेसका नेताहरु प्रकाशमान सिंह, कृष्ण सिटौला, शेखर कोइराला, सशांक कोइराला, अर्जुननरसिंह के सी, ध्यान गोविन्द रञ्जितलगायतलाई भेटेर समवेदना प्रकट गर्नुभयो ।

क्रमशः पृष्ठ ५ मा

‘तकियामुनि सर्प राखेर हामी कति सुरक्षित हुन्छौं

रूपन्देही (बुटवल) । नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) ले आरक्षण र समावेशीको सिद्धान्तले भन्दा सबै जात जाति र समुदायलाई व्यक्तित्व विकासमा समान अवसर दिने सिद्धान्तले देश र जनताको हित हुने बताउनुभएको छ ।

बुधबार बुटवलमा नेमकिपा रूपन्देही जिल्ला समितिको आयोजनामा भएको नेपाल-भारत सम्बन्ध र भारत पुस्तकका स्रष्टा



का. रोहितसँग नेपाल-भारत

बोल्दै अध्यक्ष बिजुक्छेले भारतमा कानुनले तल्लो जातलाई दिइएको आरक्षणको माथिल्लो र चलाख वर्गले नै फाइदा उठाउने गरेको बताउनुभयो ।

भारतको तुलनामा नेपालमा जातजातिको मुद्दाको सजिलै व्यवस्थापन गर्नसक्ने चर्चा गर्दै उहाँले जातजातिको आधारमा नभई योग्यताको आधारमा पद र जिम्मेवारी दिइनुपर्ने बताउनु भयो ।

क्रमशः पृष्ठ ३ मा

सम्बन्धबारे अन्तरसंवाद कार्यक्रममा

कराँते खेलाडी बुढाथोकीको विदाई

कराँते का राष्ट्रिय खेलाडी कीर्तिपुर नपा वडा नं. ८ निवासी पुरुषोत्तम बुढाथोकीको बैककमा हुने खेलमा सफलताको शुभकामना सहित विदाई कार्यक्रम बिहिबार कीर्तिपुर हिलसाइड होटलमा भयो ।

बुढाथोकीले वर्ल्ड कराँते क्युमिट च्याम्पियनशिप २०१६ मा यही माघ २९ गतेदेखि फागुन ६ गतेसम्म बैककको पट्याया सहरमा सुरु हुने खेलमा सहभागी हुन जानेछ ।

कार्यक्रममा कीर्तिपुर



नपाका कार्यकारी अधिकृत उद्धव प्रसाद रिजाल, लेखा अधिकृत सानुबाबु परियार, पन्ना महर्जन, नारायण महर्जन, कीर्तिपुर मिनिबस व्यवसाय संघका दिवाकर

अधिकारीलगायतले सफलताको शुभकामना व्यक्त गर्नुभएको थियो ।

आयोजक संस्थाका अध्यक्ष वीरेन्द्र शाक्यले संचालन गर्नुभएको सो कार्यक्रममा खेलाडी बुढाथोकीले पनि बोल्नुभएको थियो ।

हार्दिक आमन्त्रण

कीर्तिपुर नगरपालिकाको २२ औं नगर परिषद् बैठकबाट पारित भएको भवन तथा बाटो सम्बन्धी मापदण्ड २०७२ को प्रचार प्रसार कार्यक्रम तपशिल बमोजिम आयोजना गरिएको हुँदा सम्बद्ध सबै पक्ष तथा नगरबासीहरुमा उपस्थितिका लागि हार्दिक अपिल गर्दछौं ।

मिति : २०७२ साल फागुन २ गते आइतबार

समय : विहान ७:३० बजे

स्थान : मंगल उच्च मा.वि., कीर्तिपुर न.पा. वडा नं.३



कीर्तिपुर नगरपालिका कार्यालय

कीर्तिपुर, देवढोका

ict.munkirtipur@gmail.com

www.kirtipurmun.gov.np

निःशुल्क आँखा शिविर

यहि आउँदो फाल्गुण १ गते शनिबारका दिन नगरमण्डप श्रीकीर्ति विहार, नयाँबजारमा कीर्तिपुर बहुउद्देश्यीय सहकारी संस्था र युवा नेत्र सेवा (Youth Eye Service) को संयुक्त आयोजनामा हुन लागेको निःशुल्क आँखा शिविरमा सहभागी हुनु भई स्वास्थ्य लाभ गर्नुहोस् ।

मिति: २०७२ फाल्गुण १ गते शनिबार

नाम दर्ता गर्ने समय: विहान ९:०० बजेदेखि १२:०० बजेसम्म

जाँच्ने समय: विहान १०:०० बजेदेखि

स्थान: नगरमण्डप श्रीकीर्ति विहार, नयाँ बजार



आयोजक :

युवा नेत्र सेवा

र

कीर्तिपुर बहुउद्देश्यीय सहकारी संस्था लि.

फोन नं. ८३३०६०९, ८३३५५५१



ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि सं. २००६ माघहिराकाजी महर्जन
वि सं. २०१७ माघराजमान माली
वि सं. २०२५ मंसिर

सहिद साप्ताहिक

वर्ष १२, अंक ४४, २०७२ माघ २९ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

श्रद्धासुमन सुशील प्रति

नेपाली कांग्रेस सभापति, पूर्व प्रधानमन्त्री एवं प्रतिपक्ष दलका नेता सुशील कोइरालाको माघ २६ गते असमायिक निधन भयो ।

विहानै सवैरै १२:५० बजेको स्वर्गारोहणको दुःखद् समाचार कसैले पनि सुन्दा विस्वाश भएन, २४ घन्टा अगाडिसम्म फोनबाट कुरा गरेको, १२ घण्टा सम्म कुराकानी भएको अकस्मात कसरी निधन भयो ? सञ्चारमा विभिन्न प्रश्न उठेका छन् । मरिसकेपछि यस्तो गर्नुपर्ने उस्तो गर्नुपर्ने, गरेको भए मर्दैन कि भन्ने अभिव्यक्ति हामी मानिसमा उब्जिने कुराहरु हुन् ।

मानव हो, धेरै रोगले ग्रष्ट भएपछि कुनै पनि बेला मृत्युसँग अकस्मात संघर्ष गर्नु पर्ने र पराजय हुनुपर्ने स्थिति सुशील प्रसाद कोइरालाले देखाएको छ । मृत्यु जे-जस्तो अवस्थाले भएको होस् त्यो दुःखदायी, शोकाकुल बनाउँछ नै । सुशील कोइरालाको निधनले पनि राष्ट्रिय र अन्तर्राष्ट्रिय रुपमै दुःखीत र शोकाकुल बनायो ।

सहिद साप्ताहिक यस दुःखद घडीमा मृतक प्रति श्रदाञ्जली अर्पण गर्दै परिवारजन तथा शोकाकुल नेपाली काँग्रेसका नेता तथा कार्यकर्तामा समवेदना व्यक्त गर्दछ ।

बाँचुञ्जेल पार्टी भित्रका नेताहरुबाट र विरोधी दलहरुले सत्ता प्राप्तिको लागि खुट्टा तानातान दुःखद माथि दुःखद बनेको छ । मृत्युपछि खुट्टा टानाटान समेत विसरे गुणगान । पार्टीको नेता तथा कार्यकर्ताको गुणगान र विरोधीको गुणगानले सजिएका छन् ।

ब्याडमिन्टन प्रतियोगितामा सहभागी होऔं !

कीर्तिपुर ब्याडमिन्टन क्लबको आयोजनामा प्रथम कीर्तिपुर ब्याडमिन्टन क्लब कप २०७२ मा सहभागी हुन सठ्ठपूर्ण खेलाडीहरुलाई हार्दिक अनुरोध गरिन्छ ।

खेल सुरु: फागुन ६, ७ र ८ गते

टिम दर्ता: फागुन ५ गते सम्म

टिम दर्ता शुल्क रु. १०००।-

खेल हुने स्थान: विद्यार्थी क्लब, त्रिवि, कीर्तिपुर

◆ भेटान डबल (५० वर्षभन्दा माथि)

◆ खुल्ला डबल

आयोजक

कीर्तिपुर ब्याडमिन्टन क्लब
कीर्तिपुर

धेरै विचारहरुबीचको प्रतिस्पर्धा नै प्रजातन्त्र हो

सुनिल प्रजापति, सचिव नेमकिपा

‘देशको सार्वभौमसत्ता समान भएजस्तै राजनैतिक दल पनि ठूलो र सानो भन्ने हुँदैन । निर्वाचनमा भाग लिने र नलिने दलहरुको हैसियत राजनीतिक दृष्टिमा समान हुन्छ । राजनैतिक दलको अर्थ संख्या होइन, उसले बोकेको विचार र सिद्धान्त हो । आदर्श समाज निर्माण गर्ने उद्देश्यसहित कुनै विचार र सिद्धान्तमा आधारित संस्था नै राजनैतिक दल हो । एकपटक निर्वाचनमा प्राप्त गरेको मतलाई आधार बनाई राजनैतिक दललाई राष्ट्रिय मान्यता पाउने वा नपाउने भनेर छुट्याउने अधिकार कसैलाई छैन । ‘नेपालको संविधान २०७२’ ले राष्ट्रिय मान्यता पाउन कुनै मत सीमा (थ्रेस होल्ड) निर्धारण गरेको छैन । निर्वाचन आयोगले मस्यौदा गरी छलफलको लागि प्रस्तुत गरिएको ‘राजनैतिक दलसम्बन्धी विधेयक २०७२’ मा प्रतिनिधिसभा र प्रदेशसभाको निर्वाचनमा खसेको सदर मतको १.५ प्रतिशत मत प्राप्त दलले मात्रै राष्ट्रिय मान्यता पाउने र त्यस्ता दलले मतको आधारमा राज्यकोषबाट सहयोग पाउने व्यवस्था छ (दफा ३६) । यो व्यवस्था नेपालको संविधानविपरीत छ । संविधानले कल्पना नगरेको विषयमा कानुन निर्माण गर्नु सर्वथा गलत छ ।

ए क प ट क क ि निर्वाचनमा ठूलो भएको पार्टी सधैं ठूलो हुन्छ भन्ने होइन । जनताको विश्वास जित्न सक्नुजेल कुनै दलले निर्वाचनमा धेरै मत प्राप्त गर्नसक्छ । तर अहिले निर्वाचनमा जनविश्वास भन्दा पनि पैसा र शक्तिको भरमा हार जितको निर्णय हुने गरेको छ । त्यसैले निर्वाचनमा पाएको मतलाई जनमत भन्न पनि नसुहाउने अवस्था छ । जनता परिवर्तन चाहन्छन् । जनताको परिवर्तनको चाहनालाई बोक्न नसक्ने पार्टीहरू विस्तारै हराएर जानेछन् । त्यसको ठाउँ नयाँ नयाँ विचार बोकेका पार्टीहरूले लिनेछन् । कुनै बेला नेपाल प्रजापरिषद् नेपालको ठूलो दल थियो । अहिले त्यो पार्टी कहाँ पुग्यो ? पञ्चायती व्यवस्थालाई निर्दलीय भनिए पनि वास्तवमा त्यो एकदलीय व्यवस्था

थियो । जनताको परिवर्तनको चाहनालाई रोक्न नसकेपछि अन्ततः ३० वर्षपछि त्यो व्यवस्था पनि समाप्त भयो । २०४६ सालदेखि २०६३ सालसम्म नेपालमा दुईदलीय शासन चल्यो । नेका र एमाले पालैपालो सरकारमा गए । २०६३ सालपछि त्यसमा माओवादी थपियो । संविधानसभाको पहिलो निर्वाचनपछि माओवादी सबभन्दा ठूलो दल बन्यो । दोस्रो संविधानसभाको निर्वाचनपछि माओवादी तेस्रो दल हुनपुग्यो । कुनै पनि दलको मत संख्या स्थिर नहुने हुँदा एकपटक कुनै दलले प्राप्त गरेको मतको आधारमा राष्ट्रिय मान्यता दिनु सही हुँदैन । २०४७ सालको

संविधानमा ३ प्रतिशतको मतको प्रावधान थियो । त्यसमा ३ प्रतिशत मत नपाएको पार्टीले राष्ट्रिय मान्यता नपाउने व्यवस्था थियो । त्यो नेपालमा दुईदलीय तानाशाही लाड्ने सोचले राखिएको प्रावधान थियो । हामीले त्यस अप्रजातान्त्रिक प्रावधानको सुर्देखि नै विरोध गर्यौं । हामी त्यस अप्रजातान्त्रिक प्रावधानको विरोधमा अदालतसम्म पुग्यौं र दलहरूको चुनावमा भाग लिन पाउने प्रजातान्त्रिक हकलाई सुरक्षित गर्यौं । मत सीमा (थ्रेस होल्ड) राख्ने वा नराख्ने भन्नेबारे अन्तरिम संविधान निर्माणको बेला पनि नउठेको होइन । बहुदलको नाउँमा दुई वा तीन दलमात्रै राख्न चाहने केही दलहरूले त्यसबेला पनि थ्रेस होल्ड राख्न जोड दिएका थिए । प्रजातन्त्रविरोधी त्यस प्रावधान राख्न त्यसबेला उनीहरू असफल भए । पहिलो संविधानसभामा पनि केही राजनैतिक दलहरू मत सीमा राखेर अन्य राजनैतिक दलहरूलाई निषेध गर्न चाहन्थे । तर त्यो पनि सफल भएन । नयाँ संविधानमा मत सीमाको कुनै प्रावधान छैन । यस्तो स्थितिमा निर्वाचन आयोगले निर्वाचनमा १.५ प्रतिशत मतको प्रावधानको मस्यौदा पेश गर्नु स्वयं आश्चर्यको विषय हो ।

आज यहाँ ९० वटा राजनैतिक दलका प्रतिनिधिहरू बसिरहेका छौं । प्रजातन्त्र भनेको यही हो । धेरै विचारहरुबीचको

प्रतिस्पर्धा नै वास्तविक प्रजातन्त्र हो । आयोगले राजनैतिक दलको विधेयक मस्यौदा गर्दा निम्न विषयहरू पनि समेट्न सकेको भए अझ राम्रो हुने थियो । म नेमकिपाको तर्फबाट यहाँ केही सुझावहरू प्रस्तुत गर्न चाहन्छु । मस्यौदामा निम्न बमोजिमका राजनैतिक दलहरूलाई खारेज गर्नुपर्ने:

१) कतिपय राजनैतिक दलहरू विदेशी पैसाको भरमा चलिरहेका छन् । यतिखेर सांसदहरू विदेशी धर्म प्रचारक संस्थाहरूको सहयोगमा विदेश भ्रमण गर्ने तयारी गर्दैछन् । त्यसैले विदेशी व्यक्ति, विदेशी संस्था, विदेशी सरकार वा विदेशी गैरसरकारी संस्थाबाट आर्थिक सहयोग लिएमा, २) निर्वाचनको बेला राजनैतिक दलहरूले विभिन्न आश्वासन दिएका हुन्छन् । चुनावी घोषणापत्र र जनतालाई दिएको वचन पूरा नगर्ने राजनैतिक दलहरू पटकपटक सरकारमा गए र संविधानसभा निर्वाचनको बेला ६ महिनाभित्र स्थानीय निर्वाचन गर्ने सहमतिमा हस्ताक्षर गर्ने राजनैतिक दलहरू अहिले सरकारमा छन् । त्यसकारण निर्वाचन घोषणापत्र र जनताबीच गरेका प्रतिबद्धता पूरा नगरेमा, ३) प्रधानमन्त्री निर्वाचनमा अनुपस्थित भएको (हवीप उल्लंघन गरेका) कारण सत्ताधारी एक राजनैतिक दलले त्यस्ता सांसदसँग राजीनामा माग्ने निर्णय गरियो । निर्णय भएको केही दिनपछि नै सांसद स्वयंले पार्टीका मुख्य-मुख्य नेताहरूको नामै तोकेर आर्थिक सहयोगको सूची सार्वजनिक गरे । त्यो सहयोग कानुनविपरीत थियो । तर राज्य सञ्चालन गरिरहेका नेताहरूले त्यसबारे केही कारबाही अगाडि बढाएनन् । यसर्थ कुनै राजनैतिक दलले गैरकानुनी ढंगले आर्थिक सहयोग लिएको देखिएमा र ४) राजनैतिक दलहरूले निर्वाचन आचारसंहितालाई व्यवहारमा कार्यान्वयन गरेर देखाउनुपर्छ । शासक दलहरूले निर्वाचन आचारसंहिता हाकाहाकी उल्लंघन गरेका थुप्रै उदाहरणहरू छन् । तर ती

दलहरूमाथि कुनै कारबाही गरिएको पाइँदैन । राजनैतिक दलसम्बन्धी कानुनमै आचारसंहिताको उल्लंघन गर्ने दलको दर्ता खारेजीको व्यवस्था हुनु आवश्यक छ ।

मस्यौदा विधेयकमा कुनै पनि राजनैतिक दलको कुनै पनि समितिमा महिला एकतिहाइको व्यवस्था गर्नुपर्ने अनिवार्य व्यवस्था गरिएको छ । राज्य संरचनामा कामदार वर्गका महिलाको समानुपातिक प्रतिनिधित्वमा हामीले जोड दिँदै आएका छौं तर सबै तहका समितिहरूमा महिलाहरू एकतिहाइ हुनुपर्ने प्रावधान हाललाई व्यवहारिक नहुन सक्छ ।

संसदीय दलको मान्यता पाउन प्रतिनिधिसभा र प्रदेश सभामा पाँच जना प्रतिनिधि हुनुपर्ने मस्यौदाको दफा २१ पनि उपयुक्त होइन । कुनै राजनैतिक दलले प्रतिनिधिसभा वा प्रदेश सभामा प्रतिनिधित्व गरियो कि गरेन त्यो महत्वपूर्ण कुरा हो । एक जनाले मात्रै प्रतिनिधित्व गरेको अवस्थामा पनि विचारको प्रतिनिधित्व भएको हुन्छ । त्यसैले एकजना मात्रै सदस्य रहेको राजनैतिक दललाई पनि संसदीय दल गठनको अधिकार दिइनु आवश्यक छ ।

विधेयक मस्यौदाको दफा २४ मा हवीपसम्बन्धी व्यवस्था छ । संसदीय व्यवस्थामा सांसदहरूलाई अनुशासनमा राख्नको लागि सचेतक (हवीप) को अनिवार्य व्यवस्था हुनुपर्छ । (हवीप) लाग्ने भएमा सबै सभासदहरू अनुशासनमा बस्न बाध्य हुन्छन् । तर जहाँसम्म हवीप जारी गर्ने प्रश्न छ, संसदीय दल पार्टीको निर्देशनमा चल्नुपर्ने हुन्छ । पार्टीको निर्देशनअनुसार संसदीय दलको नेताले दिएको निर्देशनबमोजिम संसदीय दल चल्नुपर्छ । नेमकिपाको यही विचार छ । नेमकिपाको तर्फबाट म अहिले यति सुझाव दिन चाहन्छु ।

(नेमकिपाका सचिव सुनिल प्रजापतिले २०७२ साल माघ २२ गते निर्वाचन आयोगको आयोजनामा राजधानीमा सम्पन्न ‘राजनैतिक दलसम्बन्धी विधेयक २०७२’ सम्बन्धी अन्तरक्रिया कार्यक्रममा व्यक्त विचारको सार संक्षेप)



पाठक आवाज

- आशिष

सहिद साप्ताहिक वर्ष १२ अंक ४३ मा कीर्तिपुर टाउनप्लानिङ पाँगा निवासी शेखर डंगोलको लेखको शीर्षक थियो भूकम्प पछिको घर निर्माण कस्तो ?

भूकम्प, भूकम्पपछिको परकम्प, पाँगागायत नेपालको नव पुनःनिर्माणमा मौलिक घर बनाउने, मौलिक र सांस्कृतिक घरले पाँगाको भविष्य कस्तो हुने छ, पर्यटकीय सम्भाव्यता आदि इत्यादिबारे खर्चेको कलमको मसी र दिमाग एकपटक हामी सबैले घोटैरै पढ्नु पर्ने जस्तो लाग्यो । यसो सरसर्ती हेर्दा अहिलेको समय जहाँ भूकम्पले धेरै पौराणिक घर

भूकम्पपछिको घर निर्माण कस्तो ?

ढालेको छ । फेरि त्यस्तै प्रवृत्तिको बनाउने र दुःख खप्ने कि ? आधुनिक सामग्रीहरूले धेरै रेक्टरको भूकम्प आएपनि नढल्ने आधुनिक घर निर्माण गर्ने कि ? मौलिक र सांस्कृतिक परम्परागत भूकम्पप्रतिरोधी बनाउने कि ? आधुनिक र पौराणिक मिश्रण गरेर बनाउने कि ? अब हामीले बहस छलफल चलाउनु जाति हुनेछ ।

जेजस्तो अवस्था र क्षमताले निर्माण गरेपनि एक नम्बरमा हामीले सोच्नै पर्दछ अबको घर भूकम्पप्रतिरोधी हुनै पर्दछ । यदि बस्नको लागि मात्र घर, आफ्नो लागि मात्र घर बनाउने सोच राखेको छ भने तत्कालै हामीले आफ्नो क्षमता अनुसार बनाउन सकिन्छ । होइन

अब हाम्रो गाउँ नै उजाड हुने गरी, गाउँका टोलबस्ती नै उजाड हुने गरी, टोलका लाइनका लाइन नै उजाड हुने गरी भत्केका र भत्काइएका घरहरूको पुननिर्माण गर्दा नमूना घर, प्राचीन र सांस्कृतिक ढंगले भरिपूर्ण घर बनाउने आँट गर्नुपर्दछ ।

लेखकले परम्परागत र सांस्कृतिक घर बनाउँदा महँगो हुन्छ भनेका छन् । वास्तवमा महँगो हुँदैन । महँगो भएपनि अब हाम्रो निर्माणले पर्यटक लोभ्याउने, संस्कृति र मौलिकता भल्कने परम्परागत ईट्टा या डाँछी ईट्टाले बनाएमा भविष्य चम्किने म पनि देख्दछु ।

भक्तपुर पुरानो शहर हो, संस्कृति सम्पदाले भरिपूर्ण शहर

हो । जस्को कारण सबै पर्यटकको ध्यान आकर्षण भयो । नेपालमा सबैभन्दा बढी पर्यटक भित्रिने शहर भक्तपुर हो । जहाँ गैर सार्क मुलुकले १५००।- रुपैयाँ तिर्नु पर्दछ ।

पर्यटकहरु रु.१५००।- तिरेर पनि खुसी छन् कारण त्यहाँको पुरानो घरको मौलिकता, परम्परागत शैली र मठ-मन्दिरको बनौट अति विशिष्ट खालको छ । के हामीले पनि आफ्नो मौलिक र परम्परागत घर निर्माण गरेर पर्यटकीय शहर बनाउन सक्दैन । सकिन्छ, यसको लागि सबैभन्दा पहिले नगरपालिकाले सोच्नुपर्दछ । नपाको स्वीकृति बिना कसैले पनि केही निर्माण गर्न पाउँदैन ।

राराहिल वक्तृत्वकला प्रतियोगिता सम्पन्न

कीर्तिपुर । माघ २८ गते बिहबार राराहिल मेमोरियल स्कूलमा “Speaker of Rarahil: Free Speech Competition” विषयक वक्तृत्वकला प्रतियोगिता सम्पन्न भयो ।

उक्त प्रतियोगितामा ‘वक्तृत्वकला सीप विकास तालिम’ (Public Speaking Skill Development Training) मा सहभागि भएका सबै विद्यार्थीहरूको उत्साहजनक सहभागिता थियो ।

कार्यक्रममा विद्यालयका प्रधानाध्यापक जगत बहादुर महर्जनले कार्यक्रमको अध्यक्षता गर्नुभएको थियो भने निर्णायक वर्गमा राराहिल मेमोरियल सार्वजनिक गुठीका प्रमुख तुलसी दास महर्जन,



वरिष्ठ समाचार वाचक रूपक श्रेष्ठ र अंग्रेजी विषय शिक्षक कृष्ण बहादुर बस्नेत रहनु भएको थियो ।

उक्त प्रतियोगितामा प्रथम स्थान रिजु श्रेष्ठ, द्वितीय स्थान सकृष्टी भण्डारी, तृतीय स्थान

सदिक्षा रावल र सान्त्वना स्थानमा कृतिका गौतमले हासिल गरेका थिए ।

प्रशिक्षक सुनिता डंगोलको संयोजकत्वमा सो कार्यक्रम भएको हो ।

नगाउँ सना गुठीमा नयाँ नेतृत्व

कीर्तिपुर नगरपालिका वडा नं. १६ नगाउँको सना गुठीमा नयाँ नेतृत्व चयन भएको छ ।

माघ २३ गते शनिबार बसेको सना गुठीको सभाले धन बहादुर महर्जन अध्यक्ष, गौतम महर्जन उपाध्यक्ष, सचिव राजेन महर्जन, सह-सचिव गंगाराम महर्जन, कोषाध्यक्ष दिलीप महर्जन, सह-कोषाध्यक्ष भगवानशरण महर्जन र सदस्यमा सुवर्ण महर्जनको नयाँ कार्य समिति निर्वाचित गरेको थियो ।

नगाउँको सना गुठी



परापूर्वकालदेखि स्थापना भएको यस गुठीमा १९५ जना सदस्यहरू रहेका छन् ।

प्रत्येक चार वर्षमा नेतृत्व परिवर्तन हुने नियम छ ।

नेमकिपा.....

जनसहभागिताको खाँचो छ भन्नुभयो ।

नेपाल क्रान्तिकारी महिला संघका केन्द्रीय सहसचिव गीता महर्जनले महिलालाई सुत्केरी अधिपछि तलब सहितको बिदा र हरेक वडामा शिशुशाला र बालोद्यानको व्यवस्था हुनुपर्ने र महिलालाई विज्ञापनको वस्तु बनाउन नहुनेमा जोड दिनुभयो ।

नेपाल क्रान्तिकारी विद्यार्थी संघका केन्द्रीय सचिव नरेश खत्रीले पूँजीवादी शिक्षा व्यवस्थाले बहुमत कामदार वर्गका विद्यार्थीलाई उच्च शिक्षाको पहुँचबाट टाढा राख्ने बताउँदै शिक्षामा भइरहेको नवउदारवादको विरोध गर्नुभयो ।

इञ्जिनियर समाजका केन्द्रीय सदस्य सुनिल दुवालले नेपाल-भारत असमान सन्धि खारेज गर्नुपर्ने र नेपालको जलस्रोत नेपाली जनताकै हितमा प्रयोग गर्नुपर्ने बताउनुभयो ।

नेमकिपा प्रथम चन्द्रागिरी नगर सम्मेलन तयारी समितिका संयोजक गुणदास महर्जनको सभापतित्वमा भएको कार्यक्रममा पूजा महर्जन र पूर्णिमा महर्जनले पनि बोल्नुभएको र गायक विनोद विकले गीत प्रस्तुत गर्नुभएको थियो ।

सम्मेलनको बन्दसत्रले गुणदास महर्जनको अध्यक्षतामा १९ सदस्यीय कार्य समिति चयन गरेको छ । नवनिर्वाचित कार्य समितिका सदस्यहरूलाई नेमकिपाका केन्द्रीय सदस्य नारायण महर्जनले सपथ ग्रहण गराउनुभएको थियो ।

तकिया.....

स्थानीय निकायलाई स्वायत्त र विकेन्द्रित बनाएर कुल बजेटको आधा बजेट स्थानीय निकायमार्फत खर्च गरेको अवस्थामा देशको विकास शीघ्र हुने उहाँको भनाइ थियो ।

‘नेपाल-भारत सम्बन्ध र भारत’ पुस्तक लेख्नुको पृष्ठभूमिबारे बोल्दै अध्यक्ष रोहितले भन्नुभयो, ‘भारत प्रवासमा बस्दा त्यहाँ निस्केका अखबारहरूले नेपालबारे भ्रामक र गलत लेखहरू नेपालबारे भ्रामक र गलत लेखहरू लेखेकोमा जनताको साहित्य, आधार, समाचार संसद, ध्रुवतारा, नेपाल तराई आदि पत्रिका प्रशान गरेर तिनको खण्डन गरेको थियो ।’

कुनै पनि देशमा राजदूत नियुक्ति गर्दा पार्टी र आफ्नो आफन्तलाई हेरेर नभई उसको क्षमता र जानकारीको आधारमा गर्नुपर्नेमा जोड दिँदै उहाँले अमेरिकी कूटनीतिक दलको मान्छे नभएको तर विश्व कूटनीतिको इतिहासमा महत्वपूर्ण भूमिका खेलेको बताउनुभयो ।

नेपालमा भारतको हस्तक्षेपकारी भूमिकाबारे बोल्दै उहाँले बेलायतले छोडेका सबै उपनिवेशहरूलाई आफ्नो मान्ने भारतीय शासक वर्गको सोचका कारण भारतीय विस्तारवादले आज नेपालमा हस्तक्षेपकारी भूमिका खेलिरेको हो भन्नुभयो ।

भारतले नेपालको आन्तरिक मामिलामा हस्तक्षेप गर्नमा भारतीय एकाधिकार पूँजीपति वर्गसँग नेपालका शासक दलहरू पनि उत्तिकै जिम्मेवार

भएको अध्यक्ष रोहितको भनाइ थियो ।

तकियामुनि सर्प राखेर हामी आफै कति सुरक्षित हुन्छौं र उहाँले भन्नुभयो ।

सार्वभौमिकता र स्वाधीनता शब्दको सट्टा नेपालमा राष्ट्रियता शब्दको प्रयोग गर्दा धेरै अन्योल भएको बताउँदै अध्यक्ष रोहितले सीमा अतिक्रमण र आन्तरिक मामिलामा हस्तक्षेप राष्ट्रियतामाथिको हमला नभई सार्वभौमिकतामाथि हमला हो भन्नुभयो ।

ठूला दलका नेताहरूले भनेका सबै कुरा सत्य नहुने भन्दै उहाँले कुनै ऊँचो शैक्षिक प्रमाणपत्रभन्दा जनताको भावनालाई सही ढंगले अभिव्यक्ति दिने असल मानिस नै जनताको कार्यकर्ता हुने बताउनुभयो ।

सहभागी बुद्धिजीवीहरूले राखेका जिज्ञासाबारे प्रस्ट पाउँदै अध्यक्ष बिजुकुँले विचारले आफ्नै खुट्टा टेकेको अवस्थामा मात्र हामी आफ्नै खुट्टामा उभिन सक्ने विचार व्यक्त गर्नुभयो ।

अन्तरसंवाद कार्यक्रममा नेपाल क्रान्तिकारी विद्यार्थी संघका केन्द्रीय अध्यक्ष नीरज लवजू, प्राज्ञ बुद्ध राना, लेखक निर्मल श्रेष्ठ, वरिष्ठ अधिवक्ता तेजप्रसाद कँडेल, वरिष्ठ पत्रकार मदन पौडेल, बृटवल उपनपाका पूर्वउपमेयर विमल शाक्य, वरिष्ठ पत्रकार अर्जुन ज्ञवाली, ऋषि आजाद, प्रेम न्यौपाने, तिलोत्तमा व्यापार संघका जेपी कँडेल, माओवादीका अमर आरसी, दामोदर घिमिरे, बुद्धिजीवी

चोभारको काहाँ (पुँगा) बाजामा युवा आकर्षण

- उज्ज्वल महर्जन

मान्छेको उचाई नाप्न मिल्ने बाजा एक तमासको मोटो आवाज आउने यो बाजा सम्भवत नेपाली परम्परागत बाजा मध्ये सबै भन्दा लामो बाजा हो, जसलाई नेवारीमा काहाँ बाजं अर्थात् चलनचल्तीको पुँगा बाजा भनिन्छ । विशेष गरी नेवार समुदायमा हरेक जात्रा, चाडपर्व र मृत्युका बेलामा समेत पुँगा बाजा बज्छ । मृत्युका बेलामा बज्ने पुँगाले वरपरका मानिसलाई गाउँमा शोक परेको सन्देश दिने मात्र होइन, स्वर्ग राजा इन्द्रलाई समेत यसको जानकारी दिने विश्वास स्थानीयहरू राख्छन् ।

राजधानीको रिङ्गरोडबाट मात्र चार किलो मिटरको दुरीमा कीर्तिपुर नगरपालिका वडा नं. १३, १४ मा अवस्थित काठमाडौँ उपत्यकाको उत्पत्तिसँग प्रत्यक्ष सम्बन्ध राख्ने ऐतिहासिक, साँस्कृतिक, धार्मिक, प्राकृतिक र प्राचिन थलो हो, चोभार । यस ऐतिहासिक थलो चोभारमा यही प्राचिन काहाँ (पुँगा) बाजा ६ जनाको मुखबाट एक साथ बज्छ । मेलो थियो, ऐतिहासिक काहाँ (पुँगा) बाजाप्रदर्शन जहाँ एक पछि अर्को गर्दै नयाँनयाँ पुस्तालाई काहाँ (पुँगा) बाजा सिकाउँदै जाने । यसै मार्फत पुँगा बाजालाई दीर्घकालसम्म गुन्जाई राख्ने ।

पुँगालाई पुस्तान्तरण गर्ने यो टोलीको नाइके वा जीवित सबै भन्दा जेठो र बढी उमेरका गुरु हुन् ९० वर्षीय धिन्द्र महर्जन । प्रत्येक १२ वर्षमा ६ जनालाई मात्र सिकाइने पुँगा बाजाका उनीसहित ६ पुस्ताका गुरुहरू हाल जीवित छन् । नयाँ युवा सिकारुहरू सहित नयाँ पुस्ता देखेका उनी युवाहरूले परम्परा, सँस्कृति बचाएकोमा खुशी देखिन्छन् ।

यसैको निरन्तरता स्वरूप हरेक १२ वर्षमा नेपाल सम्बत्को दिल्लीगाः चतुर्दशी गठेमंगलका दिनदेखि छ महिनासम्म चोभारमा पुर्खा अनुसारको पालैपालो ६ जनालाई मूल गुरुकै घरमा मात्र पुँगा बाजा सिकाइन्छ । तर समय सापेक्ष रूपमा पुर्खा अनुसार पालैपालो छ जनालाई मात्र पुँगा बाजा सिकाउँदा यस बाजा बजाउन जान्ने व्यक्तिहरूको मृत्यु भएपश्चात् अन्य व्यक्तिहरूको इच्छामा कमी आएको र बाजा चलाउनलाई समस्या भएको साथै यस बाजा नसिकेका व्यक्तिहरूले पुँगा बाजा बजाउन नजान्ने हुनाले हाल आएर समय अनुसार परिवर्तन गर्न मिल्ने नियमहरू

परिवर्तन गरी परम्परागत रूपमा चल्दै आएको पालोलाई परिवर्तन गरी पालोवाला तथा इच्छुक र योग्य नयाँ पुस्ताका युवाहरूलाई पुँगा बाजा बजाउन सिकाइएको छ । मूल गुरुहरू सिद्धि बहादुर महर्जन र वीरेन्द्र महर्जनको प्रमुख प्रशिक्षणमा हाल ११ जना नयाँ पुस्ताका युवाहरू यस पुँगाबाजाको संरक्षणार्थ र ऐतिहासिक बाजाको निरन्तरताको लागि दिनरात पुँगा बाजा सिकिरहेका छन् ।

बनोटको हिसाबले भन्ने हो भने पुँगा तामाका नौ टुक्रा नलीहरूको संयुक्त रूप हो । त्यो नली जति पातलो हुन्छ त्यति नै ठूलो आवाज आउँछ । बजारमा २० देखि २५ हजारसम्म तिर्दा नयाँ पुँगा पाइन्छ । तर चोभारमा बजाइने पुँगाहरू पुस्तौँ पुराना हुन् । पुँगा बाजा गुरु ९० वर्षीय धिन्द्र महर्जनलाई पनि यहाँको पुँगा बाजा कति पुरानो थाहा नभएको र आफ्नो बाबु बाजेको पालादेखि नै त्यही पुँगा चलन चल्तीमा रहनुले पनि यहाँको पुँगा बाजा सम्भवत् तीन चारसय पुरानो हुनसक्ने यसको जीवन्त उदाहरण हो । उनीहरूले त्यसलाई मर्मत गर्दै बजाइरहेका छन् । सिकने र सिकाउने मध्येका एक ज्ञानेन्द्र तुलाधरलाई ३७ वर्षअघि आफ्नो बाजेले घरमा भएको पुँगा दुई सय ५० वर्ष पुरानो भनेको अझै सम्झना छ । अहिले उनी र उनको पछिल्लो पुस्ता त्यही पुँगा बजाउन सिक्दै/सिकाउँदै छन् । लामो सास तानेर फुक्ने यो अभ्यास अहिले ११ जनाले गरिरहेका छन् ।

यस्तो ऐतिहासिक, धार्मिक, साँस्कृतिक काहाँ (पुँगा) बाजाको महत्वलाई जीवन्तता राख्न र दीर्घकालसम्म निरन्तरताको लागि विशेष रूपमा अग्रसर भएका तारेमाम महर्जन र अष्ट बहादुर महर्जनलाई युवा पिढीमा सँस्कृति, बाजा र परम्पराप्रति रहेको लगावले निकै खुशी बनाएको छ साथै आफूहरूले सुरु गरेको कार्य सफलतापूर्वक सम्पन्न गर्न सकेकोमा पनि धेरै प्रशन्न छन् । तर समय अनुसार परिवर्तन र विकास हुन नसकेको साथै भविष्यमा पनि युवा पुस्ताहरूलाई यस पुँगाबाजा



संचालन गर्नको लागि हुने कठिनाईले दुःखी पनि छन् र यसको समाधानको लागि अक्षय कोषको स्थापना गर्ने नयाँ विचार लिएका छन् ।

यसै क्रममा चोभारमा भएको काहाँ (पुँगा) बाजाको प्रदर्शनीमा स्थानीयहरूका साथै आगन्तुकहरूलाई पनि यस बाजाको संरक्षणमा आफ्नो तर्फबाट महत्वपूर्ण भूमिका खेल्न आग्रह गरियो । ऐतिहासिक तथा प्राचिन स्थान चोभारमा शताब्दीयौँ अधिदेखि जात्रा, पर्व, सँस्कृति, साँस्कृतिक नेवारी बाजाहरू सञ्चालनमा रहेको कुरालाई अवगत गराउँदै प्रत्येक १२ वर्षमा सिकाइने चोभारको ऐतिहासिक पुरानो परम्परागत पुँगाबाजा केहि समय सञ्चालनमा कठिनाई भई रोकिएको हुनाले पुनःनिरन्तरता दिने उद्देश्यले स्थानीय युवाहरूलाई प्रशिक्षण कार्य सञ्चालन गरी पुँगा बाजाको प्रशिक्षण पश्चात् परम्परागत ऐतिहासिक पुँगा बाजालाई व्यवस्थित तथा आधुनिक तरिकाले व्यवस्थापन गरी सहज र सरल तरिकाले हरेक चाडपर्व तथा जात्राहरू एवं अनिवार्य कार्यहरू सञ्चालन गर्न एवं भविष्यमा पनि यसको निरन्तरताको लागि यसै पुँगा बाजाको नाउँमा रु. २५,००,०००/- (अक्षरेपी पच्चीस लाख रुपैयाँ मात्र) को अक्षय कोष स्थापना गरी सञ्चालन गर्न लागेको पनि सहर्ष जानकारी गराइयो । साथै सहयोग गर्न चाहने ले व्यक्तिगत तथा संघ/संस्था एवं अन्य क्षेत्रबाट सक्दो आर्थिक तथा भौतिक सहयोग उपलब्ध गरी सँस्कृति तथा परम्परागत ऐतिहासिक बाजाहरूको संरक्षण, जगेर्ना र निरन्तरताको लागि अमूल्य योगदान दिनको लागि पनि अनुरोध गरियो ।

कीर्तिपुर अस्पतालमा स्वास्थ्य शिविर सम्पन्न

कीर्तिपुर । इन्द्रायणी परिवार क्लव कीर्तिपुरको आयोजनामा कीर्तिपुर अस्पतालको सहकार्यमा कीर्तिपुर अस्पतालमा माघ २४ गते आइतबार निःशुल्क स्वास्थ्य शिविर सम्पन्न भयो । स्वास्थ्य परीक्षणमा पाइल्स, कब्जियत, मुटु कलेजो पत्थरी, फिष्टुला, मलद्वारबाट रगत

बगेको प्रोस्टेट, ग्याष्ट्रिक, पिसाब चुहिने जस्ता रोगहरूको कीर्तिपुर अस्पतालका विशेषज्ञ डाक्टरहरूद्वारा परीक्षण गरिएको थियो ।

परीक्षणमा २०० जनाभन्दा बढी मानिसले परीक्षण गरेको आयोजकले जनाएको छ ।

नाकाबन्दीविरुद्ध काभ्रेमा प्रवचन

काभ्रे। नेक्रामजदुर संघ काभ्रेको आयोजनामा नाल्दुम बालुवापाटी देउपुरमा 'भारतीय नाकाबन्दीविरुद्ध नेमकिपा' विषयक प्रवचन कार्यक्रम गरी नेमकिपाको ४२ औं पार्टी स्थापना दिवस मनाइयो।

कार्यक्रममा नेमकिपाका केन्द्रीय सदस्य एवं सांसद अनुराधा थापामगरले भारतीय सरकारले नेपालमा कम्युनिष्ट आन्दोलन अगाडि बढ्न नदिनकै लागि नेपालका पूँजीवादी पार्टीहरूलाई आर्थिक सहयोग गरेको बताउनुभयो।

उहाँले भन्नुभयो, 'नेपालमा कम्युनिष्ट व्यवस्था कायम भएमा संसारकै सबैभन्दा बढी गरिब जनसंख्या भएको भारतमा समाजवादी आन्दोलन अगाडी बढ्न सक्ने र पूँजीवादी शासन सत्ताको अन्त्य हुने डर

भारतीय पूँजीपति वर्गमा भएको प्रष्ट पार्नुभयो।

कार्यक्रममा नेमकिपाका केन्द्रीय सदस्य कृष्णकुमार वैद्यले वामपन्थी अवसरवाद र दक्षिणपन्थी अवसरवादको विरोधमा नेमकिपाको स्थापना भएको बताउनुभयो।

उहाँले नेमकिपाले भारतीय विस्तारवादको हरेक हस्तक्षेपकारी क्रियाकलापको खुलेर विरोध भइरहेको छ भन्नुभयो।

नेमकिपाका वैकल्पिक केन्द्रीय सदस्य कृष्णबहादुर तामाङ्गले नेमकिपाले जनता र देशको पक्षमा कार्य गरिरहेको बताउनुभयो।

नेक्राकिसंघका केन्द्रीय सदस्य नारायणबहादुर दुवालले नेमकिपाले कम्युनिष्ट सिद्धान्तअनुसार जनतालाई शिक्षित बनाउने कार्य सुख प्राप्तिको लागि समाजवादी व्यवस्था स्थापना गर्नुपर्छ भन्नुभयो।

खुप इन्जिनियरिङ्ग कलेजका प्राचार्य सुजन माकले भूकम्पले भन्दा भारतीय नाकाबन्दीले जनता दुःखी भएको उल्लेख गर्दै भूकम्पले मानिसको ज्यान गएको होइन, मानव निर्मित भौतिक संरचनाबाट बढी ज्यान गएको हुँदा भूकम्प प्रतिरोधात्मक घर निर्माण गर्नुपर्छ भन्नुभयो।

कार्यक्रममा नेक्रामजदुर संघ केन्द्रीय सदस्य उपेन्द्र सुवालले समाजवादी आन्दोलन अगाडि बढाउन नेमकिपाको स्थापना भएको प्रकाश पार्नुभयो।

कार्यक्रम जिल्ला अध्यक्ष पूर्णसिंह वाइवाको सभापतित्वमा भएको थियो। जिल्ला समितिका उपाध्यक्ष हिरामणी न्यौपाने र सुस्मिता न्यौपानेले पनि बोल्नुभएको थियो।


सहिद गंगालालले बुवालाई लेखेको एउटा गुमनाम चिट्ठी

राणाशासनको विरुद्ध आफ्नो प्राणको आहुति दिने महान सहिदहरू मध्ये गंगालाल श्रेष्ठ एक हुन्। बुबा भक्तलाल श्रेष्ठ र आमा तुलसीमाया श्रेष्ठका छोरा गंगालालको जन्म १९७५ सालमा रामेछापको भङ्गेरी गाउँमा भएको थियो।

आफ्नो काकासँगै भारतको कलकत्तामा बसी २/३ वर्ष पढेपछि उनी काठमाडौं फर्किए। वि.सं. १९९४ मा उनले दरबार हाई स्कूलबाट पहिलो श्रेणीमा एस.एल.सी. उत्तीर्ण गरे। त्यहाँ पढ्दापढ्दै उनी राणाविरोधी क्रियाकलापहरूमा सहभागी हुन थाले।

राणाशासनको विरुद्ध प्रजापरिषद्को गतिविधिमा लागेबापत उनलाई वि.सं. १९९७ साल कार्तिक २ गते पक्राउ गर्यो। त्यसपछि १९९७ साल माघ १५ गते दशरथ चन्दसँगै बिष्णुमतीको बगरमा रहेको शोभा भगवतीमा गोली हानी मृत्युदण्ड दिइयो। प्रस्तुत छ, सहिद गंगालालले आफ्नो बुवालाई लेखेको मार्मिक चिट्ठी:

यो चिट्ठी १९९७ सालमा सहिद गंगालाल पक्राउ भएपछि उनको घरमा खानतलासी भएर सिंहदरवारमा थुपारेको कागजबाट बालकृष्ण समले पाएका थिए। साभार: सिद्दिचरणका जेल संस्मरण)



बा !
तपाईंको आज्ञा पालन
गरेर शान्तिसित बस्नुंला मग्ने
लागेको थियो, सक्दै सकिन, म सकिन !
आज रातभर निद्रा परेन । बिर्सिं पनी हुने पाठ म घोकिरहेछु
सठिकनुपर्ने पाठ चै मैले बिर्सिं आँटेछु ।
आफ्नो पेटको अजिन्लाई आफ्नै रगतले निभाईरहेका
भोका अजाणित भाइहरुको पहेला सुखसित डराएर आँखा चिक्लन
आँटेछु । तिनका पेटको जाहिरो स्वरले मागेको सुन्न नसकी कान
थुनेर माज्नु पो आँटेछु ।
अन्तसंस्करणबाट आगो रुमलिइर आयो । के के असह्य
भयो । अब म सहन असमर्थ छु जताततै कोलाहलको जवाला देख्छु
आफै सल्कन लागेको छ । मलाई त्यो निभाएर मर्न दिनुस् ।
तपाईं मेरो पिता हुनुहुन्छ तर हामी सबैजनाको जन्मभूमि
माताप्रतिको हाम्रो कर्तव्यमा तपाईंको आज्ञाले म पछि हट्न सकिन
। म तपाईंको आज्ञाले चुपचाप राष्ट्रको पाप बोक्न सकिन ।
अब मेरो माया मारी दिनुस् । मेरो अरु भाईहरु छँदैछन्
। एउटा छोरालाई नेपाल आमाको निवित बलिदान दिनुहोला मग्ने
देशभक्त पुत्र गंगालालको निवेदन छ ।
अत्याचार र अन्यायको विरुद्ध
लड्दै म देशलाई छातीको ढाल थापेर बचाउँछु ।
बालक पुत्र गंगालालको दण्डवत सेवा !

कीर्तिपुर अस्पतालमा छाला पोलाई जनचेतना कार्यक्रम सम्पन्न

कीर्तिपुर। लायन्स क्लव अफ कीर्तिपुरको आयोजनामा कीर्तिपुर अस्पतालसँग सहकार्यमा शनिबार कीमता वडा नं. २ देवढोकास्थित कीर्तिपुर अस्पतालमा छाला पोलाई सम्बन्धी जनचेतना कार्यक्रम सम्पन्न भयो।

कार्यक्रममा कीर्तिपुर अस्पतालका प्लाष्टिक सर्जन डा. विशाल कार्कीले छाला पोलाई हुँदा बच्ने उपाय, अपनाउनुपर्ने सतर्कताबारे प्रष्ट पार्नु भएको थियो। वहाँले छाला दान गर्न सक्ने भएकोले छाला बैंक संचालन भएको जानकारी दिनुभयो।

कीर्तिपुर

अस्पतालका कोर्डिनेटर हेमन्त ढवज जोशीले विश्वमा १ लाख १० हजार मानिसलाई आगोले पोलिन्छ भन्दै तथ्याङ्क प्रस्तुत गर्नुभयो।

लायन्स क्लव अफ कीर्तिपुर का संस्थापक अध्यक्ष रविन्द्रबहादुर प्रधानको सभापतित्वमा भएको कार्यक्रममा स्वयंसेवी पद्म सुन्दर मर्हजन्ले पनि बोल्नु भएको थियो।



लायन्स अन्तर्राष्ट्रिय डिष्ट्रिक्ट ३२५ का रद्दहरी जवालीको प्रमुख आतिथ्यमा कार्यक्रम भएको थियो।

जाँड-रक्सी

को कुलत थौं नदिई छुटाउन

ढाँड कम्मरको दुःखाई निको पार्ने

धुँडाको दुखाई निको पार्ने

मोटोपना तुरुन्तै घटाउन/बढाउन

चायँपोतो इन्जिफेर चउरीना

गर्भस्थापछिको पेटको हिरा हटाउन

पुरुष रोजन अरोजना बढाउन, लिङ्गको लम्बाई तथा मोटाई बढाउन

सरन घटाउन तथा बढाउन

कपाल भर्न तुरुन्तै रोक्न

फिटनेस प्लान्ट ट्रेडिङ्ग

नेपाल टेलिकमको ठीक अपोजिट

कीर्तिपुर, बाहिरगाउँ

फोन नं. ४३३६७०१, ९८०३५०२२५९



TURNERS PATHSHALA

WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

Hurry up for Admission!!!
LIMITED SEATS AVAILABLE!!!

Phone no. : 01-4331574

Email : turners.pathshala@gmail.com



साहित्य स्तम्भ

चिनाखँ

- पूर्णशोभा रिजाल



भरी मिमलजुया दने वा

दैँ दैँ लिपा संविधान वल
थ्व संविधानया लागिं
गुलिसिन् बलिदान विल
संविधान वगु खुशी नापं
दुःखया हरिन् वल
शान्ति बईधका च्वपिं
नेपामी तय्गु नुगले
अभावया मुगलं छ्याना बिल
डिजेल, पेट्रोल, ग्यास, मट्टितेल
नय्गु सामान तक मदयका
नाकाबन्दी याना लि
जलाखालां थुली दुःख वियानं
नेपाया नायो तय्सं
नाका छाय् बन्द यानागु धका
नेनेगु तक आँ मया
लयेँ मोटर चलेजुई
नेता, मन्त्री तय्गु जक
जनता च्वनिगु मोटरे
पेन्हु न्यान्हु लाइन च्वनानं
पेट्रोल, डिजेल मरु
ग्यास नं नेता, मन्त्री तय्गु छेँजक
ग्यास कायत चां चां लाइन

च्वनानं ग्यास मरु
उकिसनं लाठी चार्जतकं जुल
हाकुबन्जा याना पेट्रोल, ग्यास
नय्गु पिया च्वपित
चुइक नवाय् फुगु मखु
च्वय् च्वना हाकुबन्जा याका
नेपामीत हाहाकार जुजु स्वया
न्हिला च्वन
दैँ, बाँलाकेया लागि
असंख्य नेपामी तय्सं
बलिदान बिल
तर छुयाय्.....
आला जित लगेजुल
संसद भवन खाली छगु
रंगमञ्च जक ख
नेता दक्को नाटकया पात्रजक ख
छाय्धासा
नाटकया निर्देशकं
गथेगथे अभिनय या धाल
अथेहे याना जक जुल
मेगु छुहेयाय्गु इमिके
आँत मरु,
उकी
भी नेपामी दक्को
छ्धी छपा जुया
मदसी मजिल
वा भीसं आ भीगु देया
शत्रुतय्त मिमल जुया
भष्म याना छवय् वा

नेमकिपाद्वारा.....

कोइरालाको पार्थिव
शरीर दिउँसो दशरथ रंगशालामा
लगेर सर्वसाधारणलाई श्रद्धाञ्जली
अर्पण गर्न दिइएको थियो। नेपाली
काँग्रेसले जिल्ला सम्मेलनहरु एक
हप्ताको लागि स्थगित गरियो भने
महाधिवेशन स्थगित नहुने
बतायो।

यसैबीच नेका नेता
नरहरि आचार्य कोइरालालाई
श्रद्धाञ्जली व्यक्त गर्न जाँदा मुर्खा
भएको र न्यूरो अस्पतालमा

उपचाररत छन्।

टर्नर्स.....

स्वागत अभिनन्दन गर्दै पाठशालाको
अवस्थाबारे बोल्नु भएको थियो।
टर्नर्स पाठशालामा फि महंगो छ
तर पढाइ पनि पृथक ढंगले फि
तिरे अनुसार नै शिक्षा दिने हाम्रो
दायित्व हुनेछ वहाँले बताउनु
भयो।

महंगो फि लियो भनेर
अभिभावकवर्गले गुनासो गर्नु नपनें
गरी हाम्रो शिक्षा दिन तयार छौं
प्रा डा. महर्जन बनाउनु भयो।

अनेरास्वतियूको २२ औं अधिवेशन सुरु

नेकपा एमालेको विद्यार्थी संगठन अनेरास्वतियूको २२ औं
राष्ट्रिय सम्मेलन बिहीबारबाट राजधानीमा सुरु भयो।

काठमाडौंको भृकुटी मण्डपमा नेकपा एमालेका अध्यक्ष
एवं सरकारका प्रमुख प्रम केपी शर्मा ओलीले सो सम्मेलनको
उद्घाटन गर्नुभएको थियो।

परिश्रमी र प्राज्ञिक जनशक्तिको विकास, राष्ट्र निर्माणको
आधार: सुदृढ र प्रभावकारी विद्यार्थी आन्दोलन अनेरास्वतियूको
सरोकार भन्ने मूल नाराका सुरु भएको सम्मेलन फागुन १ गते
नयाँ नेतृत्वको चयन सँगै समापन हुनेछ।

एडुगार्टन मन्टेश्वरी स्कूल उद्घाटन शनिबार

कीर्तिपुर। एडुगार्टन
मन्टेश्वरी स्कूल फागुन १ गते
शनिबार कीर्तिपुर नपा वडा नं.
११ धवाँग ले (धुसी-भाजंगाल
खानेपानी पाइप लाइन रोड) धुसी
समचामा अर्को नयाँ मन्टेश्वरी
स्कूल एडुगार्टन मन्टेश्वरी स्कूलको
उद्घाटनसँगै संचालन हुँदैछ।

एडुगार्टन मन्टेश्वरी
स्कूल तथा डे केयर सेन्टरमा प्ले
ग्रुप (PG) नर्सरी (Nursery)
जुनियर र सिनियर एडु गार्टन
कक्षा संचालन हुने स्कूलका
डाइरेक्टर नानु काकीले सहिदलाई
बताउनुभयो। श्रीपञ्चमी/सरस्वती

पूजा २०७२ मा नानीहरुलाई बैदिक
विधिद्वारा अक्षाराम्भ गराइने
भएकोले सरस्वतीको पूजाका दिन
भर्ना हुन चाहने बढीमा १० जना
विद्यार्थीहरुलाई भर्ना तथा वार्षिक
शुल्कमा पूर्ण र मासिक शुल्कमा
२५ प्रतिशत छुट गरिनेछ। १०
जनाभन्दा बढी विद्यार्थी भर्ना भएमा
ती विद्यार्थीहरुलाई भर्ना शुल्क
निःशुल्क र मासिक शुल्कमा २५
प्रतिशत छुट र प्रबुद्ध वर्गको
सिफारिसमा भर्ना भएका
विद्यार्थीलाई मासिक शुल्कमा २५
प्रतिशत छुट दिने व्यवस्था गरेको
डाइरेक्टरले बताउनुभयो।



"Learning is an experience of being empowered"

EDUGARTEN

A PRE-SCHOOL & DAY CARE CENTRE

A PRE-SCHOOL IN YOUR CITY

MONTESSORI SCHOOL

KIRTIPUR-11, KATHMANDU

CONTACT NO: 01-4336670

Email: edugarten @gmail.com



ADMISSION
ON- GOING
THROUGHOUT THE YEAR
FROM PG TO SKG



We Never teach but
we love, care, help
because
Teaching is nothing else
loving, caring and helping



Come Feel and Enjoy The Learning

कीर्तिपुर उपभोक्ताको चौथो वार्षिक सभा सम्पन्न

कीर्तिपुर । कीर्तिपुर उपभोक्ता सहकारी संस्थाको वार्षिक साधारण सभा शनिबार पाँगा पार्टी भेन्यूमा सम्पन्न भयो ।

कार्यक्रममा प्रमुख अतिथि उपभोक्ता सहकारी संघका केन्द्रीय उपाध्यक्ष गोविन्द पौडेलले पानसमा दीप प्रज्ज्वलन गरी उद्घाटन गरिएको थियो । त्यसक्रममा वहाँले सहकारी उपभोक्तामय वातावरण बनाउन सकेमा सबैको हित हुने बताउनुभयो ।

सहकारीविज्ञ प्रा.डा. श्रीकृष्ण श्रेष्ठले उपभोक्ता सहकारीले उपभोक्ताको हितमा

विभिन्न रचनात्मक कार्य गर्नुपर्ने बताउनुभयो ।

सहकारीका अध्यक्ष एवं कार्यक्रमका सभापति लक्ष्मी बहादुर महर्जनले संस्थाको वार्षिक प्रतिवेदन साथै भावी कार्यक्रमहरू प्रस्तुत गर्नुभएको थियो ।

कार्यक्रममा कीर्तिपुर बहुउद्देश्यीय सहकारी संस्थाका अध्यक्ष दिलबहादुर महर्जन, संस्थाका महेश्वर महर्जन, किरणकुमार महर्जनले पनि बोल्नु भएको थियो । त्यही दिन बसेको बन्द सत्रमा कोषाध्यक्ष राजकुमार महर्जन र लेखा संयोजक रामबाबु



विष्टले आ-आफ्नो प्रतिवेदन पेश गर्नुभएको थियो ।



चोभारमा ढल फुट्यो: जिम्मेवारी कसको ?

कीर्तिपुर नगरपालिका वडा नं. १४ चुनदेवी ओरालोमा ७ दिनदेखि ढल फुटेर दुर्गन्धित भएपनि कसैले चासो नलिएको आदिनाथ भक्तजनहरूले गुनासो पोखेका छन् ।

ढल फुटेर बाटो भरी दिसा-पिसावले छोपेपनि स्थानीयको

चासो नदिनु अचम्म मानेका छन् ।

काठमाडौँ क्षेत्र नं. १० बाट निर्वाचित सांसदको घरआँगन मुनि नै त्यस्तो हालत रहेपनि किन सम्बन्धित निकायमा घच्चचाउन कन्जुश गरेको होला ? प्रश्न उठेको छ ।

सागमा पहिलो स्वर्ण निमाले जितिन्

भारतको गुवाहाटी भएको १२ औँ दक्षिण एसियाली (साग) मा चौथो दिनमा नेपालकी १६ वर्षीय उसु खेलाडी निमा घर्तीमगरले पहिलो स्वर्ण पदक जितेकी छन् ।

वहाँले उसुको थाउलोको नानछवान अलराउण्ड स्पर्धामा स्वर्ण जितेकी हुन् ।

पहिलो पटक अन्तर्राष्ट्रिय प्रतियोगितामा सहभागी निमाले १६.८९ अंक हासिल गर्दै स्वर्ण दिलाएकी हुन् ।

रुकुम निवासी निमा अहिले ललितपुरमा बस्दै ललितपुरस्थित डनवस्को इन्टरनेसनल विद्यालयको १० कक्षामा अध्ययनरत छात्रा हुन् ।

तेस्रो दिन सम्म २ रजत र ४ कांस्यमा चित्त बुझाएका नेपालले चौथो दिनमा स्वर्ण जितेपछि खेलाडीमा हौसला र नेपालीले गौरव महसुस गरेका छन् ।

बिहीबारसम्ममा नेपालले उसुमा १ स्वर्ण, १२ रजत र २० कांस्य सहित कुल ३३ पदक हात पारेको छ ।

नेपाल साग पुरुष फुटबलको सेमिफाइनलमा नेपाल भारतमा जारी १२ औँ दक्षिण एसियाली खेलकुद



(साग) पुरुष फुटबलको सेमिफाइनलमा प्रवेश गरेको छ ।

मंगलबार भएको समूह 'बी' को खेलमा बंगलादेश र भुटान एक-एक गोलको बराबरीमा रोकिएपछि नेपाल सिधै सेमिफाइनल प्रवेश गरेको हो ।

यसअघि भएको पहिलो खेलमा नेपालले भुटानलाई ५-० गोल अन्तरले पराजित गरेको थियो । नेपाल तीन अंकका साथ समूह 'बी' को शीर्ष स्थानमा छ भने भुटान र बंगलादेशको एक एक अंक छ ।

नेपालले अब अर्को खेलमा बिहीबार बंगलादेशको सामना गर्नेछ । बंगलादेशसँगको खेलले समूह 'बी' को विजेताको टुंगो लगाउनुका साथै सेमिफाइनल पुग्ने अर्को टोलीको पनि टुंगो लाग्नेछ ।

नेवा: पत्रकार राष्ट्रिय दवुको दोस्रो राष्ट्रिय सम्मेलन कीर्तिपुरमा हुने

कीर्तिपुर । नेवा: पत्रकार राष्ट्रिय दवुको दोस्रो राष्ट्रिय सम्मेलन आगामी २०७३ बैशाख ११ गते कीर्तिपुरमा हुने भएको छ ।

सो सम्मेलनबारे जानकारी र सम्मेलनलाई कीर्तिपुरमा व्यवस्थित ढंगले सम्पन्न गर्न माघ २६ गते कीर्तिपुर क्षेत्रमा रहेर पत्रकारिता गरिरहनु भएका नेवार पत्रकारहरूको बैठक बसेको एक सहभागीले सहिदलाई बताउनु भयो ।

सो बैठकले कीर्तिपुर पत्रकार समन्वय समिति तीन जना संयोजक नजरराम महर्जन, देवराज महर्जन र ज्ञानकुमार महर्जन रहने गरी १९ सदस्यीय समिति गठन गरेको जनाएको छ । नेवा: पत्रकारराष्ट्रिय दवुको आयोजनामा बसेको बैठकको अध्यक्षता दवुका अध्यक्ष श्रीकृष्ण महर्जनले गर्नु भएको हो । बैठकमा सहभागी पत्रकारहरूले विभिन्न सुझाव राख्नु भएको स्रोतले भनेको छ ।

स्वास्थ्य परिचय

जन-पोलिक्लिनिकको संक्षिप्त परिचय

पृष्ठभूमि

जनताको आधारभूत आवश्यकताका विषयहरू मध्येको एक-स्वास्थ्य सेवा नेपालका सन्दर्भमा सर्वसाधारण जनताको पहुच भन्दा बाहिर रहेको परिस्थिति विद्यमान छ । कीर्तिपुर नगर भित्र शिक्षा यातायात, सहकारी जस्ता क्षेत्रहरूमा समुदायको लगानी तथा प्रत्यक्ष सहभागिता रहेपनि स्वास्थ्य क्षेत्रमा त्यस प्रकारका व्यापक एवं ठोस् प्रयास भएको देखिँदैन । स्थानीय सरकारको रूपमा क्रियाशील नगरपालिकालाई स्थानीय स्वायत्त शासन ऐन २०५५ ले नगरवासीहरूको स्वास्थ्य शिक्षा गर्ने कार्यक्रम संचालन गर्ने जिम्मेवारी तोकेपनि त्यस तर्फ नगरपालिकाले पनि यस अधि कदम सार्न सकेको छैन । राजधानी जिल्लामा रहेको नगरपालिका भएको कारण नेपाल सरकार (केन्द्र) को पनि पर्याप्त ध्यान जान सकेको देखिँदैन । यसै तथ्यलाई हृदयङ्गम गरी स्थानीय जनताको तहबाट स्थानीय निकाय समेतको सहभागितामा त्यस दिशामा ठोस् पहलकदमी लिने मूल उद्देश्यले गैर नाफामूलक सामुदायिक संस्थाका रूपमा यस कीर्तिपुर सामुदायिक स्वास्थ्य केन्द्रको स्थापना गरिएको हो ।

उद्देश्य

कीर्तिपुर नगर क्षेत्रलाई वि.सं. २०८० साल सम्ममा स्वस्थ नगर बनाउने सोचलाई साकार पार्न सुविधा सम्पन्न सामुदायिक अस्पताल स्थापना एवं संचालन गरी स्वास्थ्य सुविधाहरू प्रदान गर्न यस कीर्तिपुर संस्थाको उद्देश्यहरू निम्नानुसार हुने छन्:

क) सर-सफाई एवं वातावरणका सम्बन्धमा विद्यमान समस्याहरूको पहिचान गर्नुका साथै समाधानका उपायहरू अवलम्बन गर्ने र उपलब्ध श्रोत साधन जनशक्तिको उपयोग गरी जन चेतना अभिवृद्धि गर्ने ।

ख) सर्वसाधारण जनताको स्वास्थ्यको स्तर उकास्न स्थानीय समुदाय दक्ष चिकित्सक एवं स्वास्थ्यकर्मीहरूबाट सहयोग सेवा लिई प्राथमिक स्वास्थ्य क्लिनिक र विशेषज्ञ स्वास्थ्य सेवा उपलब्ध गराउने ।

ग) यस क्षेत्रमा भएका निम्न आय श्रोत भएका विरामीहरूलाई प्राथमिकताका साथ नि:शुल्क स्वास्थ्य उपचार सेवा उपलब्ध गराउने ।

घ) मातृ शिशुको स्वास्थ्य उत्थान गर्न विस्तारित खोप भाडा पखाला नियन्त्रण पोषण कार्यक्रम परिवार नियोजनको सेवा पुऱ्याउने आदि

कार्यक्रमहरू नेपाल सरकारको सम्बन्धित निकायसँग समन्वय गरी संचालन गर्ने ।

संस्थाको उद्देश्य प्राप्त गर्न गरिने कामहरू:

कार्यक्रम:

तत्कालीन कार्यक्रम :

क) यस क्षेत्रभित्र निम्न वर्गहरूलाई स्वास्थ्य सेवा उपलब्ध गराउने उद्देश्यले एक डाक्टर सहित मध्य स्तरीय स्वास्थ्य प्राविधिकहरूको संलग्नतामा दिवाकालीन स्वास्थ्य सेवा प्रदान गर्ने ।

ख) नगरवासीहरूको सुविधालाई मध्यनजर गरी विहानी र बेलुकी विशेषज्ञ सेवा ७ प्रतिशत छुट सहितको सुलभ औषधी पसल, Eco, ECG, Ultra Sound सेवा उपलब्ध गराउने ।

ग) समुदाय भित्रका सम्पूर्ण सदस्यहरूलाई स्वास्थ्य सेवामा पहुँच विस्तार गर्ने उद्देश्यले सदस्यता वितरण एवं विस्तार गरी वार्षिक सम्पूर्ण शरीर परीक्षण (Whole Body Check-up) को लागि नगरवासीहरूलाई प्रोत्साहित गर्ने ।

घ) नियमित रूपमा घुम्ती स्वास्थ्य शिविर संचालन गर्ने ।

ङ) नगर क्षेत्रमा रहेका विभिन्न सरकारी, अर्धसरकारी, स्वास्थ्य संस्थाहरूबाट उपलब्ध हुन सक्ने साधन श्रोतहरूको समन्वयात्मक रूपमा अधिकतम उपयोग गर्ने ।

मध्यकालीन:

कीर्तिपुरमा संचालित पहिलो चरणको जग्गा एकिकरण आयोजनाले संस्थालाई उपलब्ध गराएको जग्गामा वहिरंग विभाग (OPD) सहितको अस्पताल संचालन गर्ने ।

दीर्घकालीन:

कार्यक्रम संचालनको अनुभवको आधारमा यस क्षेत्रको आवश्यकता अनुसारको शिक्षण अस्पताल संचालन गर्ने, त्यसका लागि आवश्यक पूर्वाधार निर्माण एवं जनशक्ति तयार गर्ने ।

हालको स्थिति :

आर्थिक तथा भौतिक:

शहीद दिवसको अवसर पारी गत २०६६ माघ १६ गते कीर्तिपुर नगरपालिका वडा नं. १७ को कार्यालय रहेको भवन (नेपाल विद्युत प्राधिकरण अगाडि) मा पहिलो चरणको कार्य अन्तर्गत जन पोलिक्लिनिकको उद्घाटन कार्य सम्पन्न भई जनरल तथा विभिन्न विशेषज्ञ सेवा तथा परिक्षणका कार्यहरू संचालनमा लागि पोलिक्लिनिक संचालनका लागि नेपाल सरकारबाट विभिन्न

उपकरण खरीदका लागि जिल्ला विकास समिति मार्फत २० लाख रूपैयाँ प्राप्त भएको छ । त्यस्तै गरी नगरपालिकाबाट भवन निर्माण एवं सुधारका लागि सहयोग प्राप्त भएको जर्मन विकास सेवा तथा अन्य केहि सामुहिक संस्थाहरूबाट केहि फर्निचरहरू सहयोग स्वरुप प्राप्त भएको छ । ती सबै कार्यहरूमा जन श्रम दान तथा लागत सहभागिता जुटाउन सहयोग रकम करीब ३ लाख संकलन भई सकेको छ । जनपोलिक्लिनिकका लागि आवश्यक थप केही मेडिकल सामानहरू तथा विशेषज्ञहरू सेवाका लागि आवश्यक श्रोतको अभाव रहेको छ ।

कीर्तिपुर नगरपालिकाको पहिलो जग्गा एकीकरण आयोजना-चिखु फाँटमा उपलब्ध भएको जग्गामा मिनी अस्पताल निर्माणका लागि ६० लाख अनुमानित लागत विवरण रहेको योजना कीर्तिपुर नगरपालिकाबाट स्विकृत भई कार्यान्वयनका लागि शिलान्यास कार्यक्रम सम्पन्न भई निर्माण कार्य समेत अगाडि बढी सकेको छ ।

उपलब्ध सेवाहरू

- ◆ जनरल फिजिसियन
- ◆ स्त्री तथा प्रसूती रोग विशेषज्ञ (Gynachologist)
- ◆ मुटु रोग (रक्तचाप) विशेषज्ञ (Cardiologist)
- ◆ दाँत तथा मुख रोग विशेष (दाँत सम्बन्धी सम्पूर्ण सेवा)
- ◆ पेट तथा कलेजो रोग विशेषज्ञ ग्यास्ट्रोएन्टेरोलोजिस्ट (Gastro-enterologist)
- ◆ हाड जोर्नी तथा कुष्ठ रोग विशेषज्ञ
- ◆ चर्म, यौन तथा कुष्ठ रोग विशेषज्ञ
- ◆ मधुमेह (Diabetes) विशेषज्ञ
- ◆ बाल रोग विशेषज्ञ (Pediatrician)
- ◆ रेडियोलोजिष्ट (Radiologist)
- ◆ फिजियोथेरापिष्ट (Physio-therapist)
- ◆ मानसिक रोग विशेषज्ञ (Phychologist)
- ◆ प्याथोलोजी ल्याब (Pyathalog Lab)
- ◆ ई.सी.जि., ईको (ECG, Echo)
- ◆ एक्स रे (X-ray)
- ◆ भिडियो एक्सरे (Ultra Sound)
- ◆ नेबुलाईजर तथा ड्रेसिङ्ग,
- ◆ परिवार नियोजन सम्बन्धी परामर्श
- ◆ बाल बालिकाका लागि खोप
- ◆ फार्मसी सेवाहरू समेत सुपथ मूल्यमा उपलब्ध छन् ।



नेपाल सरकार
सूचना तथा सञ्चार मन्त्रालय
सूचना विभाग

राष्ट्रिय विद्युत सेवाको निराकरणका लागि सरकारी कार्यालयहरूले नै विद्युत खपतको लागि मितव्ययिता गर्ने कदमहरू चालू राखी सर्वसाधारणलाई सूसुचित गराऔं ।